

खाजगी विनाअनुदानित व कायम विनाअनुदानित
शिक्षण संस्थांमधील व्यावसायिक अभ्यासक्रमांमध्ये
प्रवेश घेणा-या आर्थिकदृष्ट्या मागास वर्ग
विद्यार्थ्यांच्या शिक्षण शुल्काच्या प्रतिपूर्तीसंदर्भात
अनुसरावयाची कार्यपद्धती..

महाराष्ट्र शासन,
उच्च व तंत्र शिक्षण विभाग,
शासन निर्णय क्र. टिईएम २००७/(४९६/०७)/तांशि-१,
मंत्रालय विस्तार भवन, मुंबई ४०० ०३२,
दिनांक : १० डिसेंबर, २००७.

प्रस्तावना : राज्यातील उच्च व तंत्र शिक्षण विभाग, वैद्यकीय शिक्षण व औषधी द्रव्ये विभाग, कृषि विभाग, इत्यादी विभागांच्या अधिपत्याखालील व्यावसायिक अभ्यासक्रम चालविणा-या अनुदानित, खाजगी विना अनुदानित व कायम विना अनुदानित महाविद्यालयात सन २००७-०८ या शैक्षणिक वर्षात प्रवेश घेतलेल्या अनुसूचित जाती, अनुसूचित जमाती, विमुक्त जाती व भटक्या जमाती, विशेष मागास प्रवर्ग, इतर मागास प्रवर्ग आणि आर्थिकदृष्ट्या मागास प्रवर्गातील विद्यार्थ्यांना शैक्षणिक शुल्काची प्रतिपूर्ती शासनामार्फत करण्याबाबतच्या धोरणास राज्य मंत्रीमंडळाने दिनांक १२.९.२००७ च्या बैठकीत मान्यता दिलेली असून त्यानुसार याबाबत आवश्यक ते शासन आदेश संबंधित प्रशासनिक विभागाकडून निर्गमित करण्याची कार्यवाही अपेक्षित आहे. या अनुषंगाने उच्च व तंत्र शिक्षण विभागाने या संदर्भात आर्थिकदृष्ट्या मागास विद्यार्थ्यांना फी प्रतिपूर्तीचा लाभ मिळण्यासाठी आवश्यक ते शासन आदेश दिनांक २ नोव्हेंबर, २००७ रोजी निर्गमित केलेले आहेत. सदरहू योजना सन २००६-०७ या वर्षापासून लागू केलेली आहे. तथापि, या योजनांतर्गत लाभार्थी विद्यार्थ्यांना याचा पूर्णतः लाभ मिळून योजनेचा सामाजिक उद्देश सफल व्हावा, या उद्देशाने योग्य ती कार्यपद्धती निश्चित करावयाची बाब शासनाच्या विचाराधिन होती.

शासन निर्णय : राज्यातील उच्च व तंत्रशिक्षण विभागांतर्गत व्यावसायिक अभ्यासक्रमांच्या खाजगी विनाअनुदानित व कायम विनाअनुदानित महाविद्यालय / तंत्रनिकेतन मध्ये सन २००६-०७ व २००७-०८ या शैक्षणिक वर्षात केंद्रीभूत प्रवेश प्रक्रीयाद्वारे प्रवेश घेतलेल्या आर्थिकदृष्ट्या मागास विद्यार्थ्यांच्या शैक्षणिक शुल्काची प्रतिपूर्ती करण्यासाठी खालीलप्रमाणे कार्यपद्धती विहित करण्यात येत आहे.

कार्यपद्धती :

- (१) राज्यातील अभियांत्रिकी औषधनिर्माणशास्त्र, एच.एम.सी.टी., वास्तुशास्त्र, इत्यादी अभ्यासक्रमांतील पदविका आणि पदवीमधील विद्यार्थी तसेच एम.बी.ए. आणि एम.सी.ए.मधील विद्यार्थ्यांनी खाजगी विनाअनुदानित व कायम विनाअनुदानित महाविद्यालयात आर्थिक मागास

प्रवर्गातील विद्यार्थ्यांनी केंद्रीभूत प्रवेश प्रक्रियाद्वारे प्रवेश घेताना इतर शैक्षणिक कागदपत्रांबरोबर आर्थिक भागास प्रवर्गाचे सक्षम अधिका-यांचे योग्य ते प्रमाणपत्र प्राप्त करून घेऊन त्याची खातरजमा संबंधित संस्थेने करणे आवश्यक आहे.


- (२) तद्नंतर संस्थेने आर्थिक भागास प्रवर्गातील विद्यार्थ्यांची यादी तयार करून त्यांना त्यांच्या प्रवेशपोटी किती प्रवेश शुल्काची शासनाने प्रतिपूर्ती करावयाची आहे, हे निश्चित करणे आवश्यक आहे.
- (३) वरील दोनप्रमाणे योग्य ती कारवाई करून संबंधित संस्था या योजनेपोटी संस्था स्तरावर किती निधीची आवश्यकता आहे, याची विद्यार्थीनिहाय आकडेवारी/सांख्यिकी माहिती संबंधित विभागीय सहसंचालक, तंत्रशिक्षण यांना सादर करावी.
- (४) संबंधित विभागीय सहसंचालक, तंत्र शिक्षण यांनी आपल्या विभागाच्या अधिपत्याखालील/ कार्यक्षेत्रातील शैक्षणिक संस्थांची यादी, विद्यार्थ्यांची संख्या, फी प्रतिपूर्तीसाठी येणारा खर्च, इत्यादी बाबी तपासून त्यांना या योजनेसाठी किती निधी लागणार आहे, हे निश्चित करून याबाबतची निधीची मागणी संचालक, तंत्र शिक्षण, महाराष्ट्र राज्य यांच्याकडे नोंदवावी.
- (५) संचालक, तंत्र शिक्षण यांनी संपूर्ण राज्यातील खाजगी, विनाअनुदानित व कायम विनाअनुदानित संस्था यांची यादी, विद्यार्थी संख्या व त्यासाठी लागणारा निधी यांची परिगणना करून आवश्यक तेवढा निधी संबंधित विभागीय सहसंचालक, तंत्रशिक्षण यांच्याकडे वितरित करावा.
- (६) संबंधित विभागीय सहसंचालक, तंत्र शिक्षण यांनी सदर निधी संबंधित शैक्षणिक संस्थेकडे मागणीनुसार प्रमाणात वितरित करावा.
- (७) संबंधित शैक्षणिक संस्थांनी सदरहु निधी प्राप्त झाल्यानंतर या निधीचे लाभार्थी विद्यार्थ्यांना वाटप करून त्याबाबतचे फी प्रतिपूर्तीचा लाभ मिळाल्याचे संबंधित विद्यार्थ्यांचे प्रमाणपत्र संस्थेने घ्यावे. तद्नंतर उपयोगिता प्रमाणपत्र व लाभार्थी विद्यार्थ्यांचे प्रमाणपत्र १५ दिवसांच्या आत संबंधित विभागीय सहसंचालक, तंत्र शिक्षण यांना सादर करावे.
- (८) सदर उपयोगिता प्रमाणपत्र तपासून विभागीय सहसंचालक, तंत्र शिक्षण यांनी स्वयंस्पष्ट अहवाल प्रमाणपत्र प्रतीसह संचालक, तंत्र शिक्षण यांना १५ दिवसांत सादर करावा.
- (९) संचालक, तंत्र शिक्षण, महाराष्ट्र राज्य यांनी संपूर्ण राज्यात या निधीचे झालेल्या विनियोगाचे उपयोगिता प्रमाणपत्र शासनास १५ दिवसांत सादर करावे.
- (१०) संबंधित शैक्षणिक संस्थांनी सदर निधी त्यांना विभागीय सहसंचालक, तंत्र शिक्षण यांच्याकडून प्राप्त झाल्यानंतर या निधीचे वाटप १५ दिवसांच्या आत लाभार्थी विद्यार्थ्यांना करणे क्रमप्राप्त असून निधीचा विनियोग प्रस्तावित कारणांसाठीच करण्यात आला, असे उपयोगिता प्रमाणपत्र सादर

करावे. अन्यथा, एकूण देय रकमेच्या प्रतिदिनी १ टक्केप्रमाणे दंड वसूल करण्याची कारवाई सदर संस्थांवर संचालक, तंत्र शिक्षण यांच्या स्तरावरून करण्यात येईल. दंडनीय रकमेच्या संदर्भात काही वाद उद्भवल्यास शासनाचा निर्णय अंतिम राहील.

(११) निधी विनियोगासंदर्भात विद्यार्थ्यांकडून किंवा पालकांकडून काही तक्रार प्राप्त झाल्यास संचालकांनी त्याचे निराकरण करावे. तथापि, अशा वादाच्या मुद्यांवर शासनाच्या स्तरावरील निर्णय अंतिम असेल.

हा शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करून देण्यात आला असून त्याचा संगणक सांकेतांक क्रमांक २००७१२१२१२१९५६००१ असा आहे.

महाराष्ट्राचे राज्यपाल यांच्या आदेशानुसार व नावाने,


(कीर्तिलाल उमापि)

उप सचिव, महाराष्ट्र शासन.

प्रति,

मुख्य सचिव, महाराष्ट्र राज्य

अपर मुख्य सचिव, उच्च व तंत्र शिक्षण विभाग

प्रधान सचिव, वैद्यकीय शिक्षण व औषधी द्रव्ये विभाग

प्रधान सचिव, कृषि विभाग

प्रधान सचिव, पशुसंवर्धन, दुग्धविकास व मत्स्यव्यवसाय विभाग

प्रधान सचिव, आदिवासी विकास विभाग

प्रधान सचिव, सामाजिक न्याय विभाग

प्रधान सचिव, विधी व न्याय विभाग

प्रधान सचिव, नियोजन विभाग

प्रधान सचिव, वित्त विभाग

मा. मुख्यमंत्री यांचे खाजगी सचिव, मंत्रालय, मुंबई ३२.

मा. उप मुख्यमंत्री यांचे खाजगी सचिव, मंत्रालय, मुंबई ३२.

मा. मंत्री, ऊर्जा (अपारंपारिक ऊर्जा वगळून), वैद्यकीय शिक्षण व औषधी द्रव्ये आणि उच्च व तंत्र शिक्षण यांचे खाजगी सचिव, मंत्रालय, मुंबई ३२.

मा. मंत्री, कृषि विभाग यांचे खाजगी सचिव, मंत्रालय, मुंबई ३२.

मा. मंत्री, पशुसंवर्धन, दुग्धविकास व मत्स्यव्यवसाय विभाग यांचे खाजगी सचिव, मंत्रालय, मुंबई ३२.

मा. मंत्री, आदिवासी विकास विभाग यांचे खाजगी सचिव, मंत्रालय, मुंबई ३२.

मा. मंत्री, सामाजिक न्याय विभाग यांचे खाजगी सचिव, मंत्रालय, मुंबई ३२.

मा. मंत्री, वित्त व नियोजन विभाग यांचे खाजगी सचिव, मंत्रालय, मुंबई ३२.

माहिती व जनसंपर्क महासंचालनालय, मंत्रालय, मुंबई.

निवडनस्ती/तांशि-१